

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು  
|| ಶ್ರೀವಡುವೂರ್ ವಿಂಶತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀವಡುವೂರ್ ವಿಂಶತಿಃ ॥

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ವಸುಧಾವಸುತಾವಾಹಿ ವಡುವೂರ್ ವಡುವೂರ್ ಇತಿ |

ವದತಾಂ ವಿದುಷಾಮೇಷ ವಚಸಾಂ ವಶಗೋಽಸ್ಮ್ಯಹಂ || ೧ ||

ಬಾಣಂ ಧನುಶ್ಚ ಕರಯೋಃ ಕಲರ್ಯುಃ ಸುವರ್ಣ -

ಪ್ರತ್ಯುಪ್ತರತ್ನನಿಕರಂ ಬಹುರತ್ನಭೂಷಃ |

ಮಂದಸ್ಮಿತೇನ ಮಧುರೇಣ ಮನೋ ಮದೀಯಂ

ಸಮೋಹರ್ಯುಃ ಜಯತಿ ಕೋಸಲರಾಜಸೂನುಃ || ೨ ||

ವಕ್ಷಸ್ಥಲಂ ತವ ವಿಶಾಲಮತೀವ ರಮ್ಯಂ

ರಾಮಾ ವರಾ ನಿವಸತೀಹ ಕುತೋ ನು ರಾಮ! |

ಲಕ್ಷ್ಮೀಶ್ಯುಭಾ ತವ ಸಮಾಂಗವಿಸ್ತೃರ್ವೀ ಯಾ

ತಸ್ಯಾಃ ಕಿಮಾಕೃತಿರಸಾವಧಿದೇವತಾಯಾಃ || ೩ ||

ಶ್ರೀಮತ್ಕೋಸಲನಾಥ! ಕೋಸಲಸುತಾಸರ್ವಾಂಗಸಮ್ಮದನಂ

ಶ್ರೀಮತ್ಕೃಶಿಕಯೋಗಿನಾ ಘನವನೇ ಸಂಚಾರಿತಂ ಚಾರು ತೇ |

ಶ್ರೀಮದ್ಗೌತಮದಾರಸರ್ಗನಿಪುಣಂ ಶ್ರೀಮೈಥಿಲೀಲಾಲಿತಂ

ಶ್ರೀಮನ್ಮಾರುತಿಮಸ್ತಕೇನ ವಿಧೃತಂ ಪಾದಂ ಮದಂತಃ ಕುರು || ೪ ||

ಗೃಹಕ್ಷೇತ್ರಾರಾಮಾಃ ಜನಕಚರಣಸ್ಪರ್ಶಸುಭಗಾಃ

ತ್ವಯಾ ಮತ್ತೋ ನೀತಾಃ ಮನುಕುಲಪತೇ! ಕಿಂ ಮಮ ತತಃ

ತ್ರಿಭಂಗೀಸಂಸೇವ್ಯಂ ಮಧುರಮಧುರಂ ತೇ ವಪುರಿದಂ

ಮದಂತಸ್ಸಂಸಕ್ತಂ ನ ಖಿಲು ಪರಿಹರ್ತುಂ ಪ್ರಭವಸಿ || ೫ ||

ಲಾವಣ್ಯೈಕನಿಕೇತನಂ ಜನಕಚಾಚಕ್ಷುರ್ವಿಹಾರಾಸ್ಪದಂ

ವಾಲ್ಮೀಕೇರ್ವದನಾರವಿಂದಗಲಿತೈರ್ವಾಕ್ಯಾಮೃತೈರ್ವರ್ಣಿತಂ |

ಬಾಣಂ ಚಾಪಿ ಧನುಶ್ಚ ಭೂಷಣಗಣಂ ಸಂಭೂಷಯತ್ತೇ ವಪುಃ

ದಿವ್ಯಂ ಭವ್ಯಮಿದಂ ಮನೋ ಹರತಿ ಮೇ ಕುರ್ವೇ ಕಥಂ ವಾ ಸ್ತುತಿಂ || ೬ ||

ಊರೂ ಕಾಂಚನನಿರ್ಮಿತೇ ನು ಭಗವತ್ ರಂಭೇ ತು ದೂರೇ ಗಿರಾ-

ಮೇತೇ ಭೂಷಿತಕಾಂಚನಾಂಕಮಧುರಪ್ರಾಂತಪ್ರಕೃಷ್ಟಾಂಬರೇ |

ಯದ್ವಾ ಮನ್ಮಥಲೋಕಜೈತ್ರಭವನಸ್ಥೂಣೇ ತದಂಗದ್ವಿಷಃ

ಚಾಪಂ ಧ್ವಂಸಯತಸ್ತವೇತಿ ನ ವಯಂ ನಿರ್ಣೇತುಮೀಶಾಃ ಪ್ರಭೋ! || ೭ ||

ಮತ್ತೋ ನೂನಮಹೋ ನಿಶಾಚರಪತಿನ್ಯೂನೋ ಹಿ ದೌಷ್ಟ್ಯೇ ಭೃಶಂ

ಮಾಮಪ್ಯತ್ರ ವಿಮೋಹಯತ್ಯತಿತರಾಮೇತತ್ಕಠೋರಾಂತರಂ |

ಕಸ್ಮಾದ್ರಾಮ! ಸ ನಾಮ ಧೀರ! ಬತ ತೇ ಸೌಂದರ್ಯವಾರಾನ್ನಿಧೇ-

ರಸ್ಯಾಗ್ರೇ ರಣಮಗ್ರ್ಯವಿಗ್ರಹವತಾಮಗ್ರ್ಯಃ ಚಕಾರಾಧ್ಭುತಂ || ೮ ||

ಯದ್ವಾನೀದ್ಯುಗಭೂತ್ತದಾ ತವ ವಪುಸ್ಸತ್ಯಂ ಯತೋ ಮೈಥಿಲೀ

ದೂರೇ ತದ್ವಿರಹಾಗ್ನಿನಾ ನನು ಭರ್ವಾ ಪ್ಲುಷ್ಪೋ ವಿಕಾರಂ ಗತಃ |

ತಸ್ಮಾದೇವ ಮುಮೋಹ ನೈವ ವಪುಷಾ ಸೌಂದರ್ಯಸಾರೇಣ ತೇ

ಯುದ್ಧಂ ನಾಮ ಚಕಾರ ಹಂತ ಕೃಶ ಇತ್ಯಾಸ್ಥಾಯ ಬುದ್ಧಿಂ ಜಡಃ || ೯ ||

ಮನಾಗಿವೋತ್ಪಲ್ಲಕಪೋಲಯುಗ್ಮಂ

ಮಂದಸ್ಮಿತಂ ಮಂಜುಲತುಂಗಘೋಣಂ |

ಮಾಧುರ್ಯಸಾರಾಸ್ಪದಮಾನನಂ ತೇ

ಮದಂತರಂಗೇ ವಿಹೃತಿಂ ವಿಧತ್ತೇ || ೧೦ ||

ಬಾಣೋಽರ್ಧಚಂದ್ರಸ್ತವ ಫಾಲದೇಶಃ

ಪ್ರಾಣಾಪಹಾರಂ ತನುತೇ ಪರೇಷಾಂ |

ಆಮರ್ಧಚಂದ್ರಸ್ಯ ನಿಸರ್ಗ ಏಷಃ

ಪ್ರಾಣಾಪಹೃತ್ಕ್ಷಂ ಹರವೌಲಿಧಾಮ್ನಃ || ೧೧ ||

ವಿಶಾಲಫಾಲಂ ವಿಪುಲಾಕ್ಷಿಯುಗ್ಮಂ  
 ಕಿಂಚಿತ್ಪುಲ್ಲಾಂತಕಪೋಲಪಾಲಿ |  
 ಮಂದಸ್ಮಿತಾಲಂಕೃತಮುನ್ನಸಂ ತೇ  
 ಮುಗ್ಧಾನನಂ ನೃತ್ಯತಿ ಮಾನಸೇ ಮೇ || ೧೨ ||

ರಘುಮಣಿರಪಿ ಸ ತ್ವಂ ಹಂತ ಚಿತ್ರಂ ಸ್ವಕಾಂತ್ಯಾ  
 ಗುರುಮಣಿಕುಲಮೇತತ್ಸಂವಿಧತ್ಸೇ ಪ್ರಶಸ್ತಂ |  
 ನಿಜವಪುಷಿ ನಿಲೀನಂ ಕಿಂ ಗುರುತ್ವೇ ಲಘುತ್ವೇ  
 ಭವತಿ ಹಿ ಶುಭತೇಜಃ ಕುತ್ರಚಿದ್ಧೈವಯೋಗಾತ್ || ೧೩ ||

ಸೀತಾ ಲತಾ ಕಾಽಪಿ ಭವತ್ಸಮೀಪೇ  
 ಭರ್ವಾ ಮಹಾನಾಶ್ರಿತಕಲ್ಪವೃಕ್ಷಃ |  
 ವಯಂ ಪುನಃ ಕಿಂಕರತಾಂ ವಿಹಾಯ  
 ಪಾಟಚ್ಚರಾ ನಾಮ ಫಲಂ ಭಜಾಮಃ || ೧೪ ||

ಇಷ್ಟಂ ತೇ ನ ಕರೋಮ್ಯನಿಷ್ಟಮಖಿಲಂ ಸಮ್ಯಕ್ ಕರೋಮಿ ಪ್ರಭೋ!  
 ತ್ವತ್ತಃ ಕಿಂ ನು ಫಲಂ ತವೇಷ್ಟಜನವತ್ ಪ್ರಾಪ್ನೋಮ್ಯಹಂ ವಂಚಕಃ |  
 ನೈವಂ ತ್ವದ್ವಯಯೇತಿ ವೇದ್ಮಿ ನಿಪುಣಂ ಸಂಚಿಂತ್ಯ ತಸ್ಮಾದಮುಂ  
 ಪಾಹಿ ತ್ವಂ ದಯಯಾ ದಯಾಗುಣಮಯಂ ವೇತ್ತೀತಿ ವಿದ್ವಾನಿತಿ || ೧೫ ||

ಮನುಭಿಃ ಕಿಮು ತೈರ್ವಿಚಿಂತಿತೈರ್ಮನುಮುಖೈರಪಿ ಮಾನಿತೈಃ ಪರೈಃ |  
 ಮನುವಂಶಮಣಿಸ್ತು ಚಿಂತಿತೋ ಮನುಜಾಃ! ಸರ್ವಹಿತಂ ವಿಧಾಸ್ಯತಿ || ೧೬ ||

ಭವತಃ ಪದಮಾಶ್ರಿತೋ ಜನಃ ಭಗವನ್ನುತ್ತಮತಾಂ ಸಮಶ್ನುತೇ |  
 ಭವತಃ ಪುನರಾನನಂ ಶ್ರಿತಃ ಕಥಮಾಸೀದಧರಸ್ತದದ್ಭುತಂ || ೧೭ ||

ತ್ವಂ ಜೀವಬಂಧುಸ್ತವ ಚಾನನೇಽಸ್ಮಿನ್  
 ಜಾತೋಽಧರೋಽಯಂ ಕಿಲ ಬಂಧುಜೀವಃ |  
 ಯೋ ವೈಪರೀತ್ಯಂ ಜುಷತೇ ಸ್ಥಿತೀನಾಂ  
 ಸ ಚಾಧರಸ್ತ್ಯಾದಿತಿ ಯುಕ್ತಮೇವ || ೧೮ ||

ಧನೂರತ್ನಂ ಹಸ್ತೇ ಕನಕಮಯಘಂಟಾಘಣಘಣಂ

ತಟಿದ್ವಲ್ಲಿತುಲ್ಯಂ ಕಿಮಪಿ ಕಲಯನ್ ಪರ್ವಸುಭಗಂ |

ಇತೋ ರತ್ನೈರಾಡ್ಯಂ ಶರಮಪಿ ದಿನಾದೌ ದಿನಮಣಂ

ವಿಧುನ್ವಂತಂ ಧೂನ್ವನ್ ರಘುಪತಿರಹೋ ಮೋಹಯತಿ ಮಾಂ || ೧೯ ||

ಕೌಸಲ್ಯಾತನಯಾಯ ದಾಶರಥಯೇ ಸಾಕೇತಬಾಲಾಯ ತೇ

ವೈದೇಹೀರಮಣಾಯ ವೀರಮಣಯೇ ಶ್ರೀರಾಮಭದ್ರಾಯ ತೇ |

ಭ್ರಾತೃಪ್ರೀತಿನಿಕೇತನಾಯ ವಿಪಿನಾವಾಸಾಯ ಸತ್ಯಾಯ ತೇ

ರಕ್ಷೋನಾಶಕರಾಯ ದೈವತಗಣಸ್ತುತ್ಯಾಯ ತುಭ್ಯಂ ನಮಃ || ೨೦ ||

ಮೈಥಿಲಸಂಭವಧಾಮವಿಲೋಲೇ

ಮಾರುತಿಲಕ್ಷ್ಮಣಮಂಡಿತಪಾರ್ಶ್ವೇ |

ಮಾನುಷಲಕ್ಷಣಮಾಧವದೇವೇ

ಮಾನಸ! ಸಂಚರ ಮಾಮಕ! ರಾಮೇ || ೨೧ ||

ಧನುಷ್ಪರಶ್ರೀನಿಧಿರಾಘವೇಣ

ಧನುಷ್ಕರಶ್ರೀನಿಧಿರಾಘವಸ್ಯ |

ಇಯಂ ಕೃತಾ ವಿಂಶತಿರಾದರೇಣ

ಜಯಂ ಪ್ರದಾತುಂ ಪಠತಾಂ ಸಮರ್ಥಾ || ೨೨ ||

|| ಇತಿ ಶ್ರೀವಡುವೂರ್ ವಿಂಶತಿಃ ಸಮಾಪ್ತಾ ||